

(സി) ഇത്തരക്കാർ വീണ്ടും പൊതുജനങ്ങളെ കബളിപ്പിച്ച് വമ്പിച്ച സ്വത്ത് സമ്പാദിക്കുന്നതായും അതുവഴി സർക്കാരിനെയും ജനങ്ങളേയും വഞ്ചിക്കുന്നതായും ശ്രദ്ധയിൽപ്പെട്ടിട്ടുണ്ടോ;

(ഡി) ഇത് തടയുന്നതിനായി ഇത്തരക്കാരുടെ പേരുവിവരവും ഫോട്ടോ ഉൾപ്പെടെയുള്ള വിശദാംശങ്ങളും ഔദ്യോഗികമായി പ്രസിദ്ധീകരിക്കുമോ?

മുഖ്യമന്ത്രി (ശ്രീ. ഉമ്മൻ ചാണ്ടി):

(എ) വിവരം ലഭ്യമല്ല.

(ബി) ഇൻസോൾവൻസി ആക്ട് 1955-ൽ പാപ്പർ സ്കൂട്ട് ഫയൽ ചെയ്യുന്നതിനെ സംബന്ധിച്ചും പാപ്പരായി പ്രഖ്യാപിക്കുന്നതിനെ സംബന്ധിച്ചും വ്യവസ്ഥ ചെയ്യുന്നുണ്ട്. കോടതി പാപ്പരായി പ്രഖ്യാപിച്ച ഒരാൾക്ക് വമ്പിച്ച സമ്പാദ്യമുണ്ട് എന്നത് ശ്രദ്ധയിൽപ്പെടുത്തിയാൽ കോടതിക്ക് മുമ്പ് പുറപ്പെടുവിച്ച ഉത്തരവ് റദ്ദ് ചെയ്യാൻ കഴിയും. കൂടാതെ കടബാധ്യതയുള്ള ആളിന്റെ സ്വത്ത് നോക്കുന്നതിനായി ഒരു റിസീവറെ നിയമിക്കുന്നതിനുള്ള വ്യവസ്ഥയും പ്രസ്തുത ആക്ടിൽ ഉണ്ട്.

(സി) ശ്രദ്ധയിൽപ്പെട്ടിട്ടില്ല.

(ഡി) ബാധകമല്ല.

പുതിയ വിജിലൻസ് കോടതികൾ

18 (*318) ശ്രീ. ഐ. സി. ബാലകൃഷ്ണൻ:

ശ്രീ. വർക്കല കഹാർ:

ശ്രീ. പി. എ. മാധവൻ:

ശ്രീ എ. പി. അബ്ദുള്ളക്കുട്ടി: താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ:

(എ) അഴിമതി കേസുകളുടെ പ്രോസിക്യൂഷൻ ത്വരിതപ്പെടുത്തുന്നതിന് എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത്;

(ബി) വിജിലൻസ് കേസുകളുടെ വിചാരണയ്ക്കായി പുതിയ കോടതികൾ ആരംഭിക്കാൻ നടപടി സ്വീകരിക്കുമോ?

മുഖ്യമന്ത്രി (ശ്രീ. ഉമ്മൻ ചാണ്ടി):

(എ) വിജിലൻസ് കേസുകളുടെ അന്വേഷണം വേഗത്തിൽ തീർപ്പാക്കി പ്രോസിക്യൂഷൻ നടപടികൾ ത്വരിതപ്പെടുത്തുന്നതിന് വിജിലൻസ് ഡയറക്ടർ നടപടികൾ സ്വീകരിക്കുന്നുണ്ട്. സമയബന്ധിതമായി കേസ്സന്വേഷണം പൂർത്തിയാക്കണമെന്നാണ് ഗവൺമെന്റിന്റെ സമീപനം. പ്രോസിക്യൂഷൻ അനുമതി നൽകുന്നതിന് ഗവൺമെന്റ് തലത്തിൽ നടപടികൾ കാര്യക്ഷമമാക്കും. അഴിമതി തടയുന്നതിനും, കേസുകൾ വേഗത്തിൽ തീർപ്പാക്കുന്നതിനും വിജിലൻസ്, ലോകായുക്ത സ്ഥാപനങ്ങൾ കൂടുതൽ കാര്യക്ഷമമാക്കുന്നതിന്റെ ഭാഗമായി നിലവിലുള്ള നിയമങ്ങൾ പരിഷ്കരിക്കുന്നതിന് സർക്കാർ നടപടി സ്വീകരിക്കുന്നതാണ്.

(ബി) പുതിയ കോടതികൾ സ്ഥാപിക്കുന്ന കാര്യം ഇപ്പോൾ പരിഗണനയിലില്ല.

നികുതി നടപടിക്രമങ്ങൾ ലഘൂകരിക്കൽ

19 (*319) ശ്രീ. കെ. കുഞ്ഞിരാമൻ (തൃക്കരിപ്പൂർ):

ശ്രീ. എസ്. ശർമ്മ:

ശ്രീ. കെ. കുഞ്ഞമ്മത് മാസ്റ്റർ:

ശ്രീ. കെ. കെ. ജയചന്ദ്രൻ: താഴെ കാണുന്ന ചോദ്യങ്ങൾക്ക്

ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) നികുതി നടപടിക്രമങ്ങൾ ഇനിയും ലഘൂകരിക്കേണ്ടതുണ്ടെന്ന് കരുതുന്നുണ്ടോ; എങ്കിൽ ഇക്കാര്യത്തിൽ നടപ്പാക്കാനുദ്ദേശിക്കുന്ന കാര്യങ്ങൾ വെളിപ്പെടുത്തുമോ;

(ബി) എല്ലാ തരത്തിലുള്ള വ്യാപാരികൾക്കും ഒരേ രീതിയിലുള്ള ബില്ലിന് ഉപയോഗിക്കാനുള്ള അനുവാദം നൽകിയിട്ടുണ്ടോ; എങ്കിൽ പൂൻ നിർണ്ണയിച്ച ബില്ലിന്റെ ഘടന എല്ലാത്തരം വ്യാപാരികളും ഉപയോഗിക്കുന്നതായി കരുതുന്നുണ്ടോ?

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി):

(എ) മുഖ്യവർദ്ധിത നികുതി നിയമം ലളിതവും സുതാര്യവുമാണ്. എങ്കിൽപ്പോലും നിയമം നടപ്പിലാക്കുന്ന ഘട്ടത്തിൽ ശ്രദ്ധയിൽപ്പെടുന്ന വൈഷമ്യങ്ങൾ പരിഹരിക്കാൻ വിവിധ തലങ്ങളിൽ വ്യാപാരികളുമായി ചർച്ചകൾ നടത്തി ആവശ്യമായ ഭേദഗതികൾ ബഡ്ജറ്റ് മുഖേന വരുത്താറുണ്ട്. ഇതുപ്രകാരം നടപടിക്രമങ്ങൾ കൂടുതൽ ലഘൂകരിക്കുവാൻ വകുപ്പിന് സാധിക്കുന്നു. മാത്രവുമല്ല നികുതി വകുപ്പ് പൂർണ്ണമായി കമ്പ്യൂട്ടർ വൽക്കരിക്കുന്നതിന്റെ ഭാഗമായി നടപടിക്രമങ്ങൾ പുനഃപരിശോധിച്ച് ലഘൂകരിക്കുന്നതിനുള്ള ജോലികളും ഒരു തുടർ പ്രക്രിയ എന്ന നിലയിൽ നടന്നുവരികയാണ്. എന്നിരുന്നാലും ഇപ്രകാരം നടപടികൾ ലഘൂകരിക്കുമ്പോഴും നികുതി വെട്ടിപ്പിനുള്ള സാധ്യതകളുണ്ടോ എന്നും വകുപ്പ് വിലയിരുത്താറുണ്ട്.

(ബി) 100 രൂപയ്ക്ക് മുകളിലുള്ള ഓരോ വിൽപനയ്ക്കും വ്യാപാരികൾ നിർബന്ധമായും ബിൽ നൽകേണ്ടതാണ്. ഓരോ തരത്തിലുള്ള വ്യാപാരികളും ഉപയോഗിക്കേണ്ട ബില്ലുകൾ എപ്രകാരമായിരിക്കണമെന്നത് സംബന്ധിച്ച് കേരള മുഖ്യവർദ്ധിത നികുതി ചട്ടം 2005-ലെ 58-ാം ചട്ടത്തിലെ 10-ാം ഉപചട്ടത്തിൽ വ്യക്തമായി പ്രതിപാദിച്ചിട്ടുണ്ട്. മേൽപ്പടി ചട്ടങ്ങളിൽ പ്രതിപാദിച്ചിട്ടുള്ള ഫോറങ്ങൾ പ്രകാരമുള്ള ബില്ലുകൾ ഉപയോഗിക്കാത്ത പക്ഷം ഇൻപുട്ട് ടാക്സ് ക്രെഡിറ്റ് മുതലായ ആനുകൂല്യങ്ങൾ വ്യാപാരികൾക്ക് നിഷേധിക്കപ്പെടും.